

Aýasofýada Rim papasy ymamlyk etsin!

Category: Kitapcy, Publisistika

написано kitapcy | 23 января, 2025

Aýasofýada Rim papasy ymamlyk etsin! AÝASOFÝADA RIM PAPASY YMAMLYK ETSIN!



“Aýasofýa hemlesiniň” ýurduň «agalyk ediji baýdagy we diniň emridigi» baradaky çyna berimsiz propogandalara az sanly adam ynandy. Olaram çyny bilen ynanaslary gelýänlerdi.

Ynha, günüň güni anketalar-pikir soralsyklar geçirilýär.

Halkyň dilinde agyr güzeran.

Işsizlik. Garyplyk.

Koronawirus.

Mekdepleriň bilim programmasy.

Togtap galan turizm.

Maşgala düşewüdi bilen çykdaýylaryň arasynyň barha açylmagy hemmeleriň dilinde. Elektrik togunyň tölegi. Nyrhlaryň galmagy. Tarapdar toplanmalar. Döwletiň möhüm wezipeli orunlaryny öz tanyş-bilişlerinden, ýallakçylaryndan doldurmalar.

Halk salýut zawoduny zol-zol partladyp, her partlamadan soň täzeden rugsat alýan we her partlamanyň sebäbini garamaýak işçileriniň üstüne ýöňkeýän işewüre ilkinji jaňy Prezidentiň edendigini gürrüň edýär. Partlamadan soň ýarylman galan därini daşayarkalaram muňa jogapkär edip esgerleri bellediler. Üç juwan esger ömürleriniň baharynda aradan çykdy.

Ýurt nä hala düşdi?

Çüýreýän ahlak!

Barha artýan korrupsiýa.

Döwleti sogan soýan ýaly soýýanlar.

Tüçjarlaşmalar.

Aýasofýa meselesi bu birgiden meseleleriň ýanynda wiýýtjik bolup galdy.

Aýasofýanyň metjide öwrülmeginiň halkyň goldawyny barha ýitirýän bir häkimiýetiň soňky syýasy çyrypynyşydygyny millet gördi.

Kataryň emiriniň bezemen mes ejesiniň güzergähiniň üstünden “isrip we renta döretme taslamasy bolan Stambul kanalyňyň” geçjekdigi öňünden habar berilýär. Mundan bihabar galan garamaýaklar bolsa mülklerini deger-degmez bahasyna satmaly bolýar. Şindi baş-üç şaýy pula ýapylan mülkleriň, ekin meýdanlarynyň üstünde söwda merkezleri, oteller, rezidensiýalar, dükanlar gurulsyn we Katar emiriniň ejesi «Bir manadyny müň etsin» diýip, ýyldyrym çaltlygynda emeli kanalyň gurluşygyna üýtgeşmeler girizildi.

Kataryň emiri!

Nähili sylag-sarpaly!

Emiriň ejesi!

Niçiksi artykmaçlyklardan peýdalanýar.

Ankaranyň köşk häkimiýeti «Emiriň ejesiniň ekin meýdanyna niýetlenen mülki söwda, ýaşaýyş jaýy, rezidensiýa, otel gurma meýdanyna” öwürdi. Bu ýerde Maliýe ministri Berat Albaýragyňam 13 gektarlyk mülki «ýaşaýyş jaý we söwda nokadyna» öwürüldi.

Halkyň dilinde şu zatlar.

Emeli kanalyň gurluşygyna gidýän pullaram (çykdaýylaram) barha artyp barýar.

Başda altmyş milliard dollar diýdiler.

Ýetmiş baş milliarda çykardylar.

Iň soňky gezek ministrlik kanalyň çykdaýysynyň 118 milliard dollara barabar boljagyny mälim etdi. Emiriň ejesi we şolara meňzeşler “Kanalyň rentasy baý bolsun” diýip “Şäher abadanlaşdyrys ministrliginiň şäherleýin üýtgeşme býužetiniň 7-8 essesinden has köp puly” kanalyň gurluşygyna goýjaklarmyş.

Halk şu zatlar barada gürrüň edýär.

Menden bir tekli:

“Aýasofýa hemläňiziň” halka täsir etmegini çynyňyz bilen isleýän bolsaňyz, Rim papasyny-da yrza edip görkezseňizläň, goý, olam dogry ýola girsin, musulman bolsun, açylyşda ymamlyk edip, öňümüzde namaz okasyn.

Ine, şeýdeniňizde, diňe şol wagt halkyň ünsi size düşmegi,

size ynanmagy ahmal.

«Atatürk Günbatardan gorkdy. Aýasofýany muzeýe öwürdi. Taryha hyýanat etdi» diýen ýaly hapa ýalan-ýaşryklary ýaýýarsyňyz.

Utanç dälmi bu! Aýyp dälmi!

Mustapa Kemal Atatürk ýurduny basyp almaga gelen duşmanlary ýeňen bir halkyň ruhunyň nähili belentdedigini görkezmek üçin Aýasofýany muzeýe öwürdi. Fatih Soltan Mämmet bolsa, Stambuly alanda halkynyň näderejede ruhubelent halkdygyny görkezmek üçin Aýasofýany ýykmagyň deregne ony metjide öwürdi – metjide öwürüp, gymmatly taryhy binany ýykylyp-ýok bolup gitmekden gorady.

Nejati DOGRU.

«SÖZCÜ» gazeti, 15.07.2020 ý.

Terjime eden: Guwanç MÄMİLİYEW,
Stambul uniwersitetiniň talyby. Publisistika